



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **33** li nżammet il-Kunsill Lokali Marsaskala nhar **it-Tnejn 23 ta' April 2012 fis-6.30p.m.**

L-Ewwel Seduta

<u>Preżenti</u>	<u>Membri</u>
Is-Sindku	Is-Sur Mario Calleja
Il-Viċi Sindku	Is-Sur Charlot Mifsud
Il-Kunsilliera	Is-Sur George Farrugia Is-Sur Lawrence Ciantar Is-Sur John B. Camilleri Is-Sur Daniel Spiteri Is-Sur Jesmond Mugliett Is-Sur Sandro Gatt
Is-Segretarju Eżekuttiv	Is-Sur Josef Grech
Assistent Prinċipal	Is-Sinjura Lucille Bonnici
Skuzata	Is-Sinjura Carmen Fearne

Mayor
Mario Calleja

Deputy Mayor
Charlot Mifsud

Councillors
John Baptist Camilleri
Carmen Fearne
Lawrence Ciantar
George Farrugia
Sandro Gatt
Jesmond Mugliett
Daniel Spiteri

Executive Secretary
Josef Grech

Agenda

1. Konsiderazzjoni w Approvazzjoni tal-Minuti – Seduta Numru 32.
2. Puntli li joħorgu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Flasijiet.
5. Agġudikazzjoni ta' Tenders u kwotazzjonijiet:
KLM 2012/01 – Cleaning and Maintenance of Public Convenience in Marsaskala
KLM 2012/02 - Works Tender for the upgrading of promenade in Triq il-Qaliet and the surrounding areas of fort St Thomas in the Locality of Marsaskala ERDF 212 :The Regeneration of the Tourism Market in Marsaskala.
MLC 04/2012- Publication of a Heritage Trail Map as part of the ERDF 212 project - The Regeneration of the Tourism Market in Marsaskala
6. Data għal-Laqgħa Annwali tal-Kunsill
7. Mistoqsijiet.
8. Mozzjonijiet.
9. Informazzjoni dwar l-attivitajiet mill-Kunsilliera.
10. Agġornament.

1.0 Qari w approvazzjoni tal-Minuti :

1.1 Laqgħa Nru 32(1) tal-21 ta' Marzu 2012:

Il-Kunsilliera is-Sinjura Carmen Fearne kienet skuzata milli tattendi peress li kienet ma tiflaħx.

1.1.1 Il-minuti ġew meħuda bħala moqrija.

1.1.2 Il-Kunsillier is-Sur Lawrence Ciantar qal li t-tieni paragrafu ta' paġna 3 huwa qasir wisq meta wieħed jikkonsidra li d-diskussjoni kienet twila ħafna speċjalment meta kienet tikkonċerna nuqqasijiet fl-accounts.

Is-Segretarju Eżekuttiv wieġeb li fil-komunikazzjoni ta' din il-laqgħa ser jiġi diskuss iktar fid-dettal is-sugġett tal-proċess ta' l-auditing u kien se jagħti rendikont aġġornat ta' dak li ġara tul dan l-aħħar xahar ukoll. Is-Segretarju Eżekuttiv kompli jispjega li dawn l-aħħar ġimgħatejn u speċjalment dakinhar stess kien kellem lill-Accountant kif ukoll lill-Awditur diversi drabi biex jikkordina x-xogħol u jaċċerta ruħu li din is-sena, il-financial statements jiġu sottomessi fil-ħin. Is-Segretarju Eżekuttiv informa lill-Kunsill li kien avża lill-Accountant sabiex jirrispondi l-mistoqsijiet kollha li kienu sarulu mill-Awditur tul dawn l-aħħar ġimgħatejn sa mhux aktar tard minn nhar l-Erbgħa 26 t'April 2012.

Il-Kunsillier is-Sur Lawrence Ciantar qal li l-Accountant kien ħa xi żball fil-financial statements u dan ma ġiex imnizzel fil-minuti u fil-fatt kien informa lis-Segretarju Eżekuttiv permezz ta' telefonata.

Is-Segretarju Eżekuttiv wieġeb illi l-aġġustamenti li saru fil-financial statements wara li ġew approvati l-financial statements mill-Kunsill ma kienux aċċettati u fil-fatt l-Awdituri talbu lil Accountant tal-Kunsill biex jipprovdihom data set li jaqbel mal-financial statements li kienu ġew approvati mill-Kunsill. Is-Segretarju Eżekuttiv qal li l-financial statements aġġustati min-naħa ta' l-Accountant ser jiġu diskussi waqt il-komunikazzjoni mis-Sindku ta' din is-seduta. Għaldaqstant l-aġġustamenti se jsiru bħala audited adjustments li se jkollhom jiġu approvati waqt seduta tal-Kunsill.

Il-Kunsillier is-Sur Lawrence Ciantar talab li jiżdied dan il-paragrafu t'hawn taħt f'paġna 3 artiklu 3.2:

Is-Segretarju Eżekuttiv informa lill-Kunsilliera preżenti illi l-Accountant kien għamel aġġustamenti fil-financial statements wara li dawn ġew approvati waqt seduta tal-Kunsill u minflok surplus, kien ġie preżentat deficit għas-sena 2011 għalkemm dawn l-aġġustamenti ma ġewx approvati mill-Awditur. Il-Kunsilliera preżenti qajmu diversi punti fosthom il-Kunsillier is-Sinjura Carmen Fearne qalet li għanda issir laqgħa b'urġenża sabiex jiġi dikuss u spjegat l-aġġustamenti li kienu saru fil-financial statements u dan għandu jsir fil-preżenża ta' l-Accountant. Il-Kunsillier is-Sur Lawrence Ciantar qal illi l-pagamenti ta' l-Accountant għandhom jinżammu sakemm jinħarġu l-financial statements wara l-aġġustamenti ta' l-Awditur. Kien hemm qbil unanimu.

Il-Kunsill qabel unanimament illi jiżdied dan il-paragrafu u għandhom jinżammu l-pagamenti tal-Accountant sakemm jsiru l-aġġustamenti tal-financial statements.

Is-Segretarju Eżekuttiv qal li illum baġħat email sabiex issir laqgħa b'urġenża peress li sa nhar l-Erbgħa l-Accountant jrid jissottometti l-informazzjoni kollha lill-Awditur u l-Awditur min-naħa tagħha ser tibgħat lista tal-aġġustamenti meħtieġa sabiex sa nhar il-Ġimgħa l-Accountant għandu jlesti l-financial statements wara l-aġġustamenti proposti mill-Awditur.

Il-Kunsill qabel unanimament illi nhar is-Sibt 28 ta' April 2012 fis-9.00a.m ser issir l-laqgħa b'urġenża minħabba l-approvazzjoni tal-financial statements u dan sabiex sa nhar l-Erbgħa 2 ta' Mejju 2012 l-informazzjoni tasal għand l-NAO.

1.1.3 Il-Viċi Sindku is-Sur Charlot Mifsud qal illi paġna nru 7 punt 3.18 ir-raba' paragrafu għandu jinbidel u jinqara hekk:

Fuq dan l-argument il-Kunsill approva unanimament biex isir dan il-patching, filwaqt li kien hemm qbil unanimu li għal din is-sena l-Kunsill se jkun qed jonfoq iktar milli jdaħħal u se jutilizza mill-fondi riservati li għandu. Il-Kunsill Lokali jrid jagħmel l-almu tiegħu biex il-flus zejda li se jintefqu din is-sena jitpoġġew lura fis-snin ta' wara.

Il-Kunsill approva unanimament din l-emenda.

Wara konsiderazzjoni, l-minuti kif emendati u ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorġu mill-Minuti:**

2.1 Il-Kunsillier is-Sur John B. Camilleri staqsa fuq punt nru 3.11 ta' paġna 5 jekk kienx hemm xi risposta min-naħa tat-TM.

Is-Segretarju Eżekuttiv wieġeb illi bagħtna lit-TM diversi drabi u l-aħjar li nagħmlu huwa li nqabdu l-Perit sabiex jagħmilna *site plan* u nibgħatuha lit-TM.

Is-Sur John B. Camilleri ssuġġerixxa li Triq is-Sallur u Triq Agatha Barbara jkunu *two way*.

Il-Kunsill qabel unanimament sabiex nqabdu lill-Perit sabiex jagħmilna *s-site plan*. Il-Perit għandu jivverifika dwar il-possibilita li Triq il-Kavallieri ta' Malta tiġi *one way* għal Triq il-Qaliet filwaqt li Triq il-Granmastri tiġi *one way* għal Triq in-Nadur.

2.2 Il-Kunsillier is-Sur Lawrence Ciantar qal li f'punt nru 3.18 ta' paġna 7, l-istima li kien ta l-Perit kienet ta' €33,319.26 meta fil-fatt ser nonfqu iktar.

Is-Sindku spjega illi meta kien qed isir il-*patching* kien hemm xi ħofor li kienu perikolużi u allura ma kienx jagħmel sens li nħalluhom, b'hekk se jvarja l-prezz minħabba li kien hemm aktar fejn kellu jiġi irrangat.

Il-Kunsill qabel unanimament illi dawk il-ħofor li huma perikolużi jiġu rrangati wkoll u għandna niktbu lit-TM u ninfurmawhom bl-ispiza li nefaq l-Kunsill u li l-ħsara f'din it-triq hija iktar minn 75% u li din kienet giet mibnija aktar minn 20sena ilu u b'hekk suppost saret minn naħa tat-TM.

Il-Kunsillier is-Sur John B. Camilleri qal li huwa mportanti li l-kejl isir sewwa.

2.3 Il-Kunsillier is-Sur John B. Camilleri nforma lil Kunsilliera illi punt nru 3.17 ta' paġna 7, li l-pannelli ha jehlu nofs Mejju.

2.4 Il-Kunsillier is-Sur John B. Camilleri qal li t-tieni paragrafu ta' paġna 12 dwar proposta ta' lantern godda, huwa kien fehem lill-Kuntrattur li il-prezz kien f'Ewro pero' meta tkellem mal-kuntrattur kien qallu li l-prezz li kien ikkwota għalih kien bil-lira l-antika. Hu kompli jgħid li peress li kienu ser jiġu għoljin anke talab kwotazzjoni fuq LED.

Il-Kunsill qabel unanimament illi għalissa ma jitwaħħlux dawn il-bozzoz minħabba l-ispejjeż peress li l-prezz kien għoli.

2.5 Il-Viċi Sindku s-Sur Charlot Mifsud staqsa lis-Segretarju Eżekuttiv fuq punt nru 4.3 ta' paġna 8 jekk kellniex risposta rigward il-kontijiet tal-LES.

Is-Segretarju Eżekuttiv wieġbu li dawk ma kienux l-ispejjeż kollha imma persentaġġ mill-ispejjeż skond kif kien spjegalu l-uffiċċjal Awtoriżżat fejn il-Kunsill għadu jdaħħal flus mil-arretrti u qed iħallas l-ispejjeż tal-proċess ta' l-istess ċitazzjonijiet.

2.6 Is-Sindku qal li fuq paragrafu nru 5 ta' paġna nru 9 kienet saret laqgħa mas-Sur Joe Attard u mas-Sinjura Marcella Aguis tal-Green MT flimkien mal-Kunsillier is-Sur Jesmond Mugliett u mal-Kunsillier is-Sur Lawrence Ciantar fejn ġew diskussi l-kontijiet pendenti li għandna għad inridu nircievu min-naħa tal-Green MT. Kien hemm qbil illi s-somma li għandna nircievu min-naħa tal-Green MT mill-1 ta' Novembru 2009 sas-sena 2011 tammonta għal €11,100.00. Minflok il-Green MT ser jgħaddulna l-flus, ser jinxtraw 40 bank magħżul mill-Kunsill u mwaħħal minn kuntrattur magħżul mill-Kunsill sabiex nibdew inbidlu l-bankijiet li hemm madwar il-*promenade*. Kull bank ser jiswa €310.

Apparti dawn il-bankijiet ser jinghataw ukoll tlett *bins tas-seperation* għall-gazzetti u jitpoggew quddiem tlett *stationeries*. Apparti minn hekk ser jghaddulna wkoll 50 pakkett tal-boroż il-grizi biex jitqassmu lir-residenti għal gbir tas-separazzjoni kull nhar ta' Tlieta.

Is-Sindku kompli jgħid illi l-bankijiet li ser jinqalgħu minn mal-*promenade* ftit minnhom ser jitwaħflu hdejn il-baħar.

Il-Kunsillier is-Sur George Farrugia qal li l-Inspire kienu staqsewh sabiex jekk ikollna xi bankijiet li mhux ser nibqgħu nużawhom huma għandhom bżonn xi bankijiet.

Il-Kunsill qabel unanimament illi la naqalgħu dawn il-bankijiet ngħaddu xi ftit minnhom lill-Inspire.

- 2.7 Il-Kunsillier is-Sur Lawrence Ciantar qal li punt 2.3 ta' paġna 2 rigward il-*bicycle racks*, saret l-ordni tagħhom.
- 2.8 Is-Sindku nforma lill-Kunsilliera bil-laqgħa ta' suċċess li kellna ma' l-Enemalta fejn hu qal li bis-saħħa ta' din il-laqgħa ser jirrangaw is-sistema tal-*customer care*. Għal din il-laqgħa kien prezenti wkoll il-Kunsillier is-Sur John B. Camilleri li ta rendikont dettaljat tan-nuqqasijiet kollha ta' l-Enemalta li kellhom jiġu indirizzati permezz ta' *power point presentation*.
- 2.9 Il-Kunsillier is-Sur Daniel Spiteri qal li l-*walking bus* bdiet, huwa kompli jgħid illi t-tabella tal-*walking bus* li hemm hdejn il-Knisja hemm bżonn li tinqala u tehel hdejn il-librerija ġewwa l-iskola u dan bil-permess tas-Surmast.
- 2.10 Is-Sindku s-Sur Mario Calleja qal li ser ssir laqgħa mal-iżviluppaturi tal-proġett Ta' Monita rigward il-kundizzjoni hażina tat-toroq li jinsabu ma ġenb l-iżvilupp. Is-Sindku rrefera għar-risposta tal-MEPA li kienu infurmaw lill-Kunsill dwar il-*planning gain* kif ukoll il-garanzija bankarja. Kien hemm qbil unanimu mil-Kunsill li jekk it-toroq ma jsirux, il-Kunsill ma jiffirmax biex il-garanzija bankarja fuq dan l-iżvilupp tiġi rilaxxata.

3.0 Kommunikazzjoni u Korrispondenza li s-Sindku jixtieq li jresseq quddiem il-Kunsill:

3.1 Għaqda Maltija tal-Ortikultura (35/1992/12/I):

Is-Sindku prezenta komunikat rigward wirja annwali bl-isem *The Great Spring Show*, fejn din is-sena stiednu l-Kunsilli Lokali sabiex jipparteċipaw billi nagħmlu qoffa bi hxejjex u frott. Din l-attività` ser ssir nhar is-Sibt 5 u l-Ħadd 6 ta' Mejju 2012.

Il-Kunsill qabel unanimament li ma nipparteċipawx peress li hemm ħafna *commitments* oħra.

3.2 Ktieb – Iva Jien minn Marsaskala:

Is-Sindku beda jispjega illi dan il-ktieb ma stajniex nkomplu bil-proċess tiegħu minħabba li konna rċivejna *email* mill-Kunsillier is-Sur Lawrence Ciantar u l-Viċi Sindku s-Sur Charlot Mifsud. Huwa kompli jispjega illi xi erba` snin ilu hu kien iltaqa` ma' Dr. Xerri meta kienu sejrin Spanja u bdew jittkellmu fuq dan il-ktieb. Xi erba` xhur ilu Dr. Xerri kien talbu introduzzjoni u hu għamel dan bħal ma jagħmel lill kull minn jitolbu sabiex jikteb diskors. Is-Sindku kompli jispjega illi li ġara kien li Dr. Xerri forsi ma kienx jaf li l-Kunsill kollhu kien involut fil-pubblikazzjoni ta' dan il-ktieb u għaldaqstant għandu jirringrazzja l-Kunsill kollu. Iżda tajjeb jirringrazzja lis-Sotto kumitat tal-Wirt Storiku.

Il-Viċi Sindku qal li dan huwa *text book* għat-tfal ta' l-iskola u qal li d-daħla hija twila ħafna u s-CV ta' Dr. Xerri għandha tiġi fuq wara u s-soltu issir introduzzjoni fuq quddiem. Huwa kompli jgħid li dan għandu jsir f'isem il-Kunsill kollu u mhux xi ndividwi jew Kunsilliera partikolari.

Il-Kunsillier is-Sur John B. Camilleri spjega li n-nies li semma Dr. Xerri f'dan il-ktieb, kienu nies li ħadmu fuq dan il-ktieb u li jiffurmaw parti minn Sotto Kumitat.

Huwa kompla jgħid li dawn il-membri kienu iltaqgħu diversi drabi sabiex isiru l-arrangamenti neċessarji.

Il-Kunsillier is-Sur Lawrence Ciantar qal li dan il-ktieb għandu joħroġ bħala Kunsill kollu u mhux bir-ritratt ta' hadd hlief tal-kittieb. Huwa kompla jgħid li għandu jitneħħa r-ritratt tas-Sindku u jithalla r-*write up* biss.

Il-Kunsillier is-Sur Sandro Gatt qal li fl-opinjoni tiegħu ma tagħmlix differenza li jiġi ppublikat bir-ritratt jew bla ritratt.

Il-Kunsillier is-Sur Lawrence Ciantar ppropona li la darba dan il-ktieb se jitqassam fil-klassijiet u ser jithallas mill-Kunsill, allura r-ritratt tas-Sindku għandu jitneħħa.

Il-Viċi Sindku is-Sur Charlot Mifsud issekondah.

Is-Sindku qal li f'dan il-każ tajjeb li wieħed jieħu vot għax ma jistax jifhem ir-raġuni għaliex il-Kunsillier is-Sur Lawrence Ciantar irid li jitneħħa r-ritratt.

Votazzjoni:

Il-Kunsillier is-Sur Lawrence Ciantar	FAVUR
Il-Viċi Sindku is-Sur Charlot Mifsud	FAVUR
Il-Kunsillier is-Sur John B. Camilleri	KONTRA
Il-Kunsillier is-Sur Sandtro Gatt	KONTRA
Il-Kunsillier is-Sur Jesmond Mugliett	KONTRA
Il-Kunsillier is-Sur Daniel Spiteri	KONTRA
Il-Sindku s-Sur Mario Calleja	KONTRA
Il-Kunsillier is-Sur George Farrugia	KONTRA

Din il-votazzjoni giet Tnejn (2) KONTRA u Sitta (6) FAVUR u għaldaqstant din il-mozzjoni m' għaddietx.

Għaldaqstant ir-ritratt għandu jibqa' f'dan il-ktieb u għandu jiġi rringrazzjat il-Kunsill kollu.

3.3 Empower 2011/2012 – Aġenzija Żgħażaġh (35/1933/12/I):

Is-Sindku prezenta komunikat li ser jiġi provdut taħriġ minn Aġenzija Żgħażaġh kongunt mal-Kunsill Lokali.

Il-Kunsillier is-Sur Daniel Spiteri qal li prova kemm il-darba jikkomunika mal-*Marsaskala Teenage Group* sabiex jistaqsihom jekk hux interessati li jieħdu sehem f'dan it-taħriġ, pero` ma setax jagħmel kuntatt magħhom.

Kien hemm qbil unanimu illi wara li sar l-almu tagħna ma sibniex nies sabiex jippartecipaw u għaldaqstant ma nistgħux nieħdu sehem għal dan it-taħriġ.

3.4 Water Mains at Triq La Sengle Marsaskala – LA DO 129/12 (35/1974/12/I):

Is-Segretarju Eżekuttiv informa lill-Kunsilliera bil-komunikazzjoni min-naħa tal-WSC, fejn qalulna li jekk ser nagħmlu xi *resurfacing* fi Triq La Sengle minn Triq il-Knisja sa Triq il-Bużbież, infurmawna illi l-*mains* tal-ilma tar-residenti għadhom antiki u tawna stima jekk nkunu ser nbidluhom. Skond il-korrispondenza aħna nħallsu lill-kuntrattur dirett s-somma ta' €1,008.46 u l-kuntrattur jithallas dirett min-naħa tal-WSC is-somma ta' €4,442.20 biex ikunu jistgħu jinbidlu l-house connections fil-parti ta' Tria La Sengle imsemmija.

Is-Sindku qal li aħna mhux ħa nagħmlu *resurfacing* imma *major patching* u għaldaqstant mhux ser nagħmlu scaryfying tal-wiesa tat-triq kollha u allura mhux se jkun hemm bżonn li jinbidlu l-mejns u l-*house connections*.

Il-Kunsillier is-Sur Lawrence Ciantar qal li rridu naraw li s-sodda ta' din it-triq hija soda biżżejjed u mhux jispiċċa li wara li jsir il-*patching* jinżel.

Il-Kunsillier is-Sur John B. Camilleri qal li fejn hemm il-fofor għandhom isiru ukoll.

Il-Kunsillier is-Sur Sandro Gatt qal li għandna niċċaraw mal-kuntrattur li jekk waqt li jkun qed jagħmlu l-*scarifying* jolqtu xi *house connection* għandha tissewwa mill-ewwel għas-spejjeż tal-kuntrattur u qabel ma jingħata l-*patching*.

Il-Kunsill qabel unanimament li għandna nitolbu stima lill-Perit sabiex isir ftit *scarifying* u jingħata t-tarmak fi Triq la Sengle minn Triq il-Knisja sa Triq il-Bużbież.

Il-Kunsillier is-Sur John B. Camilleri nforma lill-Kunsill illi hemm biċċa li kienet saret bil-*patching* fi Triq il-Gemmugħa li ma saritx tajba u l-kuntrattur għandu jerga jaqlagħha u jagħmilha mill-ġdid.

Is-Sindku wiegħbu illi hu kien diġa nforma lill-kuntrattur u din għandha terġa ssir.

Il-Kunsillier is-Sur John B. Camilleri qal li partijiet tat-tarmak fi Triq Sant'Anna huwa ħazin, huwa kompli jgħid li din ilha xi sentejn li saret u suppost il-kuntrattur tagħna garanzija ta' ħames snin.

Is-Segretarju Eżekuttiv wiegħbu illi meta t-triq jsirlha ftit *scarifying hot asphalt laying* kif ġara fil-każ ta' Triq Sant'Anna il-kuntrattur ma jgħatix garanzija. Dan kien ġie spjegat lilhom meta kienu qedgħin jiltaqaw ma ufficijali ta' TM meta kien hemm kwistjoni dwar il-ħlas tal-bankina.

Il-Kunsillier is-Sur John B. Camilleri qal li għandna ngħidu il-Perit jkina stima sabiex nirrangaw madwar il-*manholes* u ftit il-fuq mil-bankina tal-lottu.

3.5 **Tnaqqis mill-Allokazzjoni (35/1854/12/O):**

Is-Segretarju Eżekuttiv nforma lill-Kunsilliera illi rċievejna ittra mid-Dipartiment tal-Gvern Lokali fejn infurmawna li naqqsulna madwar €4000 rigward il-*fixed assets register*. Is-Segretarju Eżekuttiv qal li din kienet sitwazzjoni li xorta konna ser neħlu l-penali għaliex xorta konna qed niġu pressati sabiex nissottomettu l-*fixed assets register*. Huwa kompli jgħid li l-iktar li kellhom jaqtawlna kien xi €2000. Is-Segretarju Eżekuttiv qara r-risposta li kien bagħat.

Is-Segretarju Eżekuttiv nforma lill-Kunsilliera li fuq l-penali ta' €6000 għad qed jiddiskuti mad-Dipartiment tal-Gvern Lokali.

3.6 **Rapport tal-Puluzija li ntbagħat mingħand is-Sur Sandro Fiteni rigward il-klejm tiegħu li kienet għaddiet fis-seduta preċedenti.**

Il-Kunsill qabel unanimament illi ngħaddulu l-ħlas ta' €60 minħabba li kien ossottometta r-rapport neċċesarju skond kif kien approva l-Kunsill fis-seduta preċedenti.

3.7 **Infomazzjoni dwar proċedura ġdida ta' Green Public Procurement:**

Is-Segretarju Eżekuttiv nforma lill-Kunsilliera rigward il-proċedura l-ġdida tat-*tender* skond il-*green public procurement*.

3.8 **Ittra mingħand l-Accountant tal-Kunsill dwar tibdil fil-VAT number u l-isem tal-kumpanija:**

Is-Segretarju Eżekuttiv nforma lill-Kunsilliera illi wara li kien ikkomunika mal-Awdituri fejn kienu kitbulu li meta jkun hemm *partnership* jista' jkun hemm tibdil tan-numru tal-VAT u għaldaqstant il-ħlas lill-Accountant jista' jsir fuq l-isem u n-numru tal-VAT il-ġdid.

3.9 **Stima mingħand l-ELC għal xogħol fi Traffic Island wara li sar riveżjoni fil-prezz.**

Il-Kunsillier is-Sur Lawrence Ciantar qal li għalkemm din l-istima kienet ta' €2957.38, huwa qiegħed f'arragamenti illi dan ix-xogħol jsir għal prezz ta' €916.00. Dan it-tisbieħ ser jir fit-*traffic island* li tagħti minn Triq La Sengle għal Triq San Gwakkin.

Kien hemm qbil unanimu illi dan it-tisbieħ isir għal prezz ta' €916.00

3.10

Proposti minn Transport Malta fuq rottot eżistenti għat-trasport pubbliku u rottot godda.

Is-Sindku nforma lill-Kunsilliera illi wara laqgħa li saret fit-2 ta' April 2012 ġew prezentati dawn ir-rottot godda.

- Rotta 91 ser tkun modifikata sabiex tinkludi Triq il-Qaliet, San Tumas, u l-venda l-antika. Il-frekwenza ta' din ir-rotta ser tkun kull 15-il minuta.
- Rotta 92 ser tkun modifikata u ser tibda tgħaddi mill-By Pass ta' Marsaskala, ż-Żonqor u l-venda l-antika. Il-frekwenza ta' din ir-rotta ser tkun ta' kull 60 minuta.
- Rotta X5 ser tkun qed tagħmel l-istess rotta li qed tagħmel bħalissa bi frekwenza ta' kull siegħa.
- Rotta 124 ser tkun modifikata sabiex tibda tgħaddi mit-Triq ta' Wied il-Għajn (l-antika).

Il-Kunsillier is-Sur Lawrence Ciantar qal li għandna niktbu lit-TM għall-imġieba tax-xufiera għax qed isuqu perikoluż u ma jċedu lill-ħadd.

Il-Kunsill qabel unanimament li niktbu lit-TM u nifurmawhom bl-aġir ta' ċertu xufiera.

3.11

Hlasijiet tal-Pageant:

Is-Segretarju Eżekuttiv nforma lill-Kunsilliera illi għalkemm il-*pageant* tal-gimġha l-kbira kienet tħassret minħabba il-maltemp kien hemm xi pagament tax-xogħol li xorta kienu għamlu l-kuntratturi.

Il-Kunsill qabel li jhallas dawn il-kontijiet kif ukoll il-kontijiet l-oħra li għad irridu nircievu:

Asound għal kiri ta' PA System li jammonta għal €500.00

Nexos Lighting Technology għal kiri ta' dawl li jammonta għal €590.00

Parish Priest għal avviz fuq il-fuljett Flimkien li jammonta għal €20.00

Il-Kunsill qabel ukoll li l-pagament tal-*Fund Raising Marsaskala* għal ħobż u l-inbid li jammonta għal €158 jinżamm pendenti għaliex ma rċevjniex l-inbid lura.

3.12

Marsaskala Booklet ta' Elisabeth Cassar:

Il-Kunsill qabel unanimament li għandna noħroġu kwotazzjoni għal dan il-*booklet*.

- Il-Kunsill qabel unanimament illi peress li t-*tender tal-magazine* tal-Kunsill ser jagħlaq din is-sena ngedduh sat-tmiem ta' din il-legislatura u mhux noħroġu *tender* ieħor.

3.13

Korrispondenza li rċievejna mill-MEPA dwar fondi tal-UIF u garanzija bankarja li l-iżviluppaturi tal-kumpless ta' Monita` għandhom:

Il-Kunsillier is-Sur John B. Camilleri qal li Triq l-Għawwiema spiċċat u biċċa min Triq il-Bajja mhijiex inkluża u anke t-triq ta' maġenb l-iskola ma semmitiex fil-lista li ntbagħtet lill-kuntrattur.

Il-Kunsillier is-Sur Lawrence Ciantar qal li parti minn Triq iż-Żonqor ukoll spiċċat.

Il-Kunsill qabel unanimament illi nagħmlu laqgħa mal-iżviluppatur tal-kumpless ta' Monita`.

3.14

Informazzjoni mill-MEPA rigward l-appell numru 05/06 PA00005/06 Development of Aquaculture southeast of Malta:

Is-Sindku nforma lill-Kunsilliera illi din ġiet diferita għad-deċiżjoni għas-27 ta' Settembru 2012 fil-11.00a.m fl-Bord ta' l-appell il-MEPA.

3.15

Dwar informazzjoni mitluba mid-Dipartiment għall-Gvern Lokali lill-Kunsilli kollha dwar kuntratti mġedda:

Is-Segretarju Eżekuttiv nforma lill-Kunsilliera li l-NAO kienu bagħatu lid-Dipartiment tal-Gvern Lokali sabiex il-Kunsilli jibagħtu r-risposti tagħhom fuq dawk it-*tenders* li kienu għalqu u ġew mġedda. Huwa

kompla jgħid li fil-każ tal-Kunsill tagħna kellna żewġ *tender* li kienu ġew mġedda, wieħed tal-latrini pubbliċi li fil-fatt ħareġ *tender* ieħor issa u l-ieħor tal-kiri tal-post li jintuża bħala ufficiċċju tal-Kunsill.

Il-Kunsillier is-Sur Lawrence Ciantar qal li aħna nridu niddeċiedu ser nagħmlu jekk hux ħa nibdlu jew nixtru xi post. Huwa ssuġġerixxa li peress li l-valur tal-bini bħalissa jinsab baxx nikkunidraw l-possibiltà li nixtru xi żewġ flats.

Is-Sindku wieġbu li biex tixtri trid issib xi mkien ċentrali u peress li issa l-leġislatura waslet li tittermina jkun aktar għaqli nikkunsidraw li nibnu il-bini tal-Kunsill fil-leġislatura l-ġdida.

Il-Kunsill qabel li għandna ngħidu l-Perit jiċċekja kemm fadallu żmien il-permess tal-MEPA fuq dan il-bini ħalli fil-każ il-permess jiġi mġedded.

Is-Segretarju qal li rċivejna l-kuntratt għat-tiġdid tal-kiri tal-post tal-ufficiċċju tal-Kunsill għal-sena oħra.

Il-Kunsill qabel unanimament illi ngeddu l-kuntratt tal-kiri ta' post li għandna preżenti għal sena oħra.

3.16 **Captain Philips Filming activity for St. Thomas Bay (35/2221/12/I):**

Is-Sindku nforma lill-Kunsill rigward il-*filming* li ser jsir f'Mejju ġewwa il-Bajja San Tumas u li se tinvolvi ċertu xogħol.

Is-Sindku qal li għada għandu appuntament mas-Sur Mark Sansone sabiex jiġi diskuss aħjar x'tip ta' xogħol jinvolvi u xi spejjeż hemm.

Kien hemm qbil li nippruvaw ngħidu lis-Sur Sansone biex jgħatna s-somma ta' €10,000.00 u l-Kunsill jagħmel ix-xogħolijiet neċessarji fejn dawn il-fondi jintefqu fil-Bajja ta' San Tumas .

3.17 **Audit 2011 (35/1617/12/I):**

Is-Segretarju Ezekuttiv qal li l-Awditur skond l-email mibgħuta kienet wieġbet li l-*financial statements* aġġornati ma setgħux jiġi approvati mill-Kunsill. Is-Segretarju Ezekuttiv kompla jgħid li l-*Accountant* kien bagħat il-*financial statements* aġġornati dirett lill-Awditur u ikkopja lill-Kunsill mingħajr spjegazzjoni fuq id-*deficit* ta' €50,000.

3.18 **Part Payment fuq ix-xogħol tal-patching (35/2329/12/I):**

Is-Sindku nforma lill-Kunsilliera li s-Sur Ian Farrugia ta' Polidano Brothers qiegħed jitlob *part payment* għax-xogħol tal-*patching* li sar.

Il-Kunsillier is-Sur Lawrence Ciantar staqsa jekk hux approvat mill-Perit.

Il-Kunsill qabel unanimament illi l-ewwel jiġi ċċertifikat xi xogħol mill-Perit imbgħad jöhroġ *part payment*.

3.19 **Proġett Gal Xlokk:**

Is-Segretarju Ezekuttiv ġibed l-attenzjoni tal-Kunsill illi l-ftehim li kien ġie iffirmat mal-Gal Xlokk kien li qabel ma nibdew ix-xogħol kienu ser jgħaddulna is-somma ta' €146,000.00, pero` issa bagħtulna *email* fejn qed jgħidulna li l-pagamenti ser isiru wara li jitlesta l-proġett.

4.0 **Awtorizzazzjoni tal-Flasijiet:**

Ġiet ipprezentata lista ta' kontijiet bi kreditu u dawk li tħallisu b'urgenza biex jiġu approvati għall-pagamenti.

4.1 **Pagament Nru #1387 u #1388:**

Il-Kunsilli qabel unanimament illi dawk il-pagamenti jinżammu sakemm isiru l-aġġustamenti neċessarji.

Il-Kunsill approva l-pagamenti l-oħra kollha.

❖ ***Il-Kunsillier is-Sur Sandro Gatt ħareġ mill-laqgħa fis-9.30p.m***

5.0 **Aġġudikazzjoni ta' Tenders u Kwotazzjonijiet:**

5.1 **KLM 2012-01 - Cleaning and Maintenance of Public Convenience in Marsaskala:**

Is-Segretarju Eżekuttiv ipprezenta t-tender schedule.

	Kuntrattur	Ammont inkluż il-VAT
1.	Cleansing and Maitenance Dep	€58,811.00
2.	Stephen Ellul	€38,896.80
3.	Nicholina Cassar	€59,880.00

Is-Segretarju Eżekuttiv spjega illi kellna ibbaġitjat €13,000.00 għax ma konniex għadna nafu li ridna noħroġu t-tender tal-latrini u aħna fit-tender konna tajnijhom *guideline* ta' €25,000.00.

Huwa kompli jispjega li jekk naghżlu l-orħos wiehed irridu naraw min fejn ser jitnaqqsu l-fondi sabiex ingħibu d-differenza meta tikkunsidra li dan it-tender huwa fuq bażi ta' tlett snin, jew inkella għandu jinħareġ tender ieħor.

Il-Kunsillier is-Sur John B. Camilleri qal li m' għandiex żmien sabiex noħroġu tender oħra.

Il-Kunsillier is-Sur Lawrence Ciantar ssuġġerixxa li naqqsu gurnata mil-ġbir ta' l-iskart matul ix-Xitwa sabiex id-differenza nużawha fuq il-latrini.

Il-Kunsilliera preżenti ma qablux li naqqsu gurnata mill-ġbir ta' l-iskart.

Il-Kunsill qabel li nitolbu lil *Cleansing Department* sabiex jibqgħu bil-kuntratt magħna sas-Sajf u nħalsuhom ta' l-overtime u sadanittant nilhqu noħroġu tender oħra u nnaqqsu s-sieġhat u l-frekwenza tat-tindif tal-latrini.


Il-Kunsillier is-Sur John B. Camilleri issuġġerixxa li dawk il-persuni li ġabru t-tender għandhom jiġbru it-tender l-ġdida li ser toħroġ bla ħlas.

Il-Kunsill qabel unanimament.

❖ ***Il-Kunsillier is-Sur John B. Camilleri ħareġ mill-laqgħa fl-10.08p.m***

5.2 **KLM 2012/02 - Works Tender for the upgrding of promenade in Triq il-Qaliet and the surrounding areas of Fort St.Thomas in the locality of Marsaskala – ERDF 212: The Regeneration of the Tourism Market in Marsaskala**

Is-Segretarju Eżekuttiv preżenta l-minuti tal-bord ta' l-aġġudikazzjoni. Huwa spjega li għalkemm kien iltaqa` mat-tlett kuntratturi sabiex jispjegalhom in-negotiated procedure u n-nuqqasijiet li kienu għamli fis-sejha precedenti xorta reggħu tefgħu l-offerti tagħhom b'tali mod li l-bord kellu jibgħat għal kjarifiċi. Huwa kompli jispjega illi tnejn mill-offerenti tawna s-samples kif kien mitlub mil-bord u



wara li l-bord analizza t-tender u l-kjarifiċi qiegħed jirrakomda lil *L&S Technical Company Ltd.*

Il-Kunsill qabel unanimament mar-rakkomandazzjoni tal-bord ta' l-aġġudikazzjoni u għaldaqstant qiegħed jagħti r-rakkomandazzjoni finali lil *L&S Technical Consulting Ltd* sabiex jintgħazel għal din il-works tender.

5.3 **MLC 04/2012 – Quotation for the publication of a Heritage Trail Map as aprt of the ERDF 212: The Regeneration of the Tourism Market in Marsaskala:**

	Kuntrattur	Ammont inkluż il-VAT
1.	Gutenberg	Option 1 €1,260.00
		Option 2 €1,417.80
		Option 3 €1,315.00
		Option 4 €1,365.00

Il-Kunsill innota li għal din is-sejha kien hemm offerent wiehed.

Is-Segretarju Eżekuttiv qal li mill-erba' opzjonijiet li dan l-offerent issottometta l-orħos waħda hija tajba għaliex hija skond ir-rekwiziti kollha li aħna tlabna f'din il-kwotazzjoni.

Il-Kunsill qabel unanimament illi nagħzlu l-option 1 għax hija l-orħos offerta li hija *technically compliant* mar-rekwiziti li kien hemm stipolat fl-ispeċifikazzjonijiet tal-kwotazzjoni.

7.0 **Mistoqsijiet:**

Ma kienx hemm l-ebda mistoqsija.

8.0 **Mozzjonijiet:**

8.1 **Mozzjoni mressaq mis-Sindku – is-Sur Mario Calleja (#325 – 24/3/12):**

“Jipproponi sabiex issir belishia crossing fi Triq Sant’Anna f’it il-fuq mill-banka tal-lottu minħabba l-periklu li jsibu r-residenti sabiex jaqsmu minn din it-triq.”

Il-Kunsill qabel unanimament li napplikaw lit-TM u nissuġġerixxu li ssir viċin Micheal’s Butcher.

8.2 **Mozzjoni mressaq mis-Sindku – is-Sur Mario Calleja (#326 – 28/3/12):**

“Jipproponi sabiex jinbiddu l-kurduni tat-traffic islands u r-roundabout li hemm fil-Pjazza Dun Tarcis Aguis.”

Il-Kunsill qabel unanimament li nqabbu lill-kuntrattur tagħna Karmig Ltd.

8.3 **Mozzjoni mressaq mis-Sindku – is-Sur Mario Calleja (#327 – 12/4/12):**

“Jipproponi biex il-laqgħat tal-Kunsill minkejja ‘l fatt li membri tal-pubbliku huma dejjem mistiedna li jattendu għalihom tibda issa tkun on line ‘Live streaming’ biex b’hekk dawk interessati jkunu jistgħu jsegwu il-laqgħa mill-kumdata` ta darhom”.

Il-Kunsill qabel unanimament u għandna ngibu stima.

8.4 **Mozzjoni mressaq mis-Sindku – is-Sur Mario Calleja (#328 – 12/4/12):**

“Jipproponi biex mill-aktar fis possibli u dan wara li jitlesta l-paviment tal-bandli Mifsud Bonnici jibda mmedjatament ix-xogħol fuq il-bankini ta' Triq il-Gross kollha u dawn jithallsu mill-fondi li l-Kunsill rebaħ mill-iskema tal-aċċesibiltà aħjar u li kienu jammontaw għall-€8200”.

Il-Kunsill qabel unanimament.

8.5 **Mozzjoni mressaq mis-Sindku – is-Sur Mario Calleja (#329 – 12/4/12):**

“Jipproponi biex jinħatru tlett membri mill-pubbliku u li jkunu ta' fiduċja mill-membri tal-Kunsill kollu biex ikunu jagħmlu parti mill-bord ta' aġġudikazzjoni tas-sejħiet għall-offerti. Kull meta ser ikun hemm proċess ta' għażla għal xi sejħa għall-offerti wieħed jew tnejn minn dawk magħżula (dejjem skond il-ħtieġa) jkun jagħmel parti mill-bord tal-aġġudikazzjoni. Dan ikun jista' anke jieħu parti attiva` fid-diskussjoni. L-istess persuna trid anke tkun preżenti waqt il-ftuħ tal-istess 'tenders'. B'hekk ir-residenti jkunu iżjed mohhom mistrieħ li dik is-sejħa għall-offerti tigi proċessata bl-aktar mod trasparenti”.

Il-Kunsill qabel unanimament.

Il-Kunsillier is-Sur Lawrence Ciantar qal li hu ssekonda din il-mozzjoni għaliex fl-laqgħa li kienet saret fit-3 ta' Marzu 2010 hu kien għadda mozzjoni simili pero` ma kienetx għaddiet.

8.6 **Mozzjoni mressaq mil-Kunsillier – is-Sur Lawrence Ciantar (#330 – 13/4/12):**

“Jipproponi sabiex fl-ispazji pubbliċi ewlenin fil-lokal ta' Marsaskala ikollhom servizz ta' Wi-Fi internet bla ħlas . Dawn huma Ġnien Sant'Anna ,Ġnien Charles Clews, Ġnien Antoine Randich, Ġnien David Vella u post ta' rikreazzjoni ż-żonqor ”.

Is-Segretarju Ezekuttiv qal li kien kellem ma uffiċċjal ta' MCA u qallu li bħal ta' Pjazza Mifsud Bonnici tiswina €900 fis-sena u f'għonnon oħra li ma jkunux daqshekk frekwenti tiswina €120 fis-sena. Dan peress li l-kontijiet għas-servizz ta' kull xahar jithallsu mil-MCA u imbagħad jibagħtu kont annwali lil-Kunsill.

Il-Kunsillier is-Sur Lawrence Ciantar issuġġerixxa li nkellmu lill Vodafone forsi jagħtuna prezz aħjar peress li naħdmu ħafna magħhom.

Il-Kunsill qabel unanimament.

8.7 **Mozzjoni mressaq mis-Sindku – is-Sur Mario Calleja (#331 – 13/04/12):**

“Jipproponi li peress li ħafna żgħażaġħ skalin ilhom jitolbu biex ikollna mini skate park, in-naħa t` isfel fuq il-pjanta tal-`out door gym`. Jinbidel l-equipment suggerit u jinxtara ieħor relatat ma` `skate park”.

Il-Kunsillier is-Sur Daniel Spiteri qal li mportanti li jkun hemm kontroll sabiex ma jkisrux l-apparat li ser jiġi nstallat fl-outdoor gym bl-iskateboards.

Il-Kunsill qabel unanimament.

8.8 **Mozzjoni mressaq mill-Kunsillier – is-Sur John Baptist Camilleri (#332 – 20/4/12):**

“Jipproponi li waqt li qiegħdin nagħmlu x-xogħol fil-Bandli Mifsud Bonnici ninstallaw sistema li permezz tagħha nkunu nistgħu nipprovdnu 3 phase supply fil-bandli kif ukoll tnejn oħra fuq il-promenade, dan biex ma noqgħodux ngibu supply temporarja kull meta jkollna xi attivita` tal-Kunsill”.

Il-Kunsill qabel unanimament illi din il-mozzjoni tigi diskussa fl-laqgħa oħra fil-preżenza tal-Kunsillier is-Sur John B. Camilleri.

8.9 **Mozzjoni mressaq mis-Sindku – is-Sur Mario Calleja (#333 – 21/4/12):**

“Jipproponi sabiex meta individwu jgħamel rapport il-Kunsill li jkun garrab xi ħsarat fil-vettura tiegħu fit-toroq fil-konfini ta’ Marsaskala jinħatar espert tat-traffiku biex janallizza l-każ u jesebixxi rapport il-Kunsill biex tkun tista tittiehed deċiżjoni, l-ħlas ta’ dan ir-rapport ma jaqbizx l-ammot ta’ 23euro”.

Il-Kunsill qabel unanimament u ġie ssuġġeriet Ex Surgent tat-traffiku.

8.10 **Mozzjoni mressaq mis-Sindku – is-Sur Mario Calleja (#334 – 21/4/12):**

“Jipproponi illi tinbena round about id-Daħla San Tumas k/m Triq ta’ Rumi biex b’hekk jevita nċidenti minn vetturi illi jinstantu b’velocita` kbira min naħa taz-Żejtun għall-San Tumas”.

Il-Kunsill qabel unanimament li niktbu lit-TM

9.0 **Informazzjoni dwar l-attivitajiet mill-Kunsilliera:**


Ma kien hemm l-ebda informazzjoni.

10.0 **Aġġornament:**

L-Aġenda giet eżawrita kollha u l-laqgħa spiċċat fl-10.45p.m.



Josef Grech
Segretarju Eżekuttiv



Mario Calleja
Sindku